



TAS-SLIEMA U L-FERUTI TA' L-EWWEL GWERRA

Matul l-ewwel Gwerra Dinjija (1914–1918) Malta, bhala kolonja ta' l-Imperu Ngliz, tat il-kontribut taghha bi tliet modi. Bhala baži Navali, bhala Sptar u numru ta' Maltin servew fl-Armata u fil-Flotta u f'Korpi ta' xoghol li hadmu barra minn Malta f' Salonika u fl-Italja. Il-kontribut siewi ta' Malta bhala Sptar wassal biex inghatat l-isem ta' "The Nurse of the Mediterranean".

Fl-1915 l-Ingilterra ddeċidiet li tattakka d-Dardanelli fit-Turkija, u ghal dan il-ghan intbaghtu hemm suldati Nglizi u mill-Imperu. Il-feruti mit-Turkija bdew jingiebu Malta, u aktar 'il quddiem meta l-Inglizi nizlu f' Salonika fil-Greċja, bdew jingiebu wkoll il-feruti minn hemm.


Fl-ewwel xhur tal-Gwerra li bdiet f'Awissu 1914, ma kien hemm xejn li jindika li Malta setgħet tintuża bhala Sptar. Izda domanda mill-Eġittu li saret fi Frar 1915 dwar l-Isptarijiet f'Malta wasslet għall-preparazzjoni ta' skema għal 3,000 sodda għall-morda u l-feruti f'Malta u għall-konvalesxenti f'Għawdex. Il-miġja ta' eluf ta' feruti f'Malta wasslet biex iwaqqfu 27 Sptar imxerrda

f'diversi nhawi fil-Gzejjer Maltin, fosthom tnejn f'Tas-Sliema.¹

Il-Kontribut ta' Tas-Sliema

F'Tas-Sliema twaqqfu żewġ Sptarijiet, wiehed fil-Barracks ta' Tignè u l-iehor fl-Iskola Primarja li għet mibdula fi Sptar bl-isem ta' "St John's Hospital". Bhala għajjuna għall-feruti f'Tas-Sliema nfethet ukoll "Tea Room". Stabbilimenti u Ordni Religjuż taw ukoll il-kontribut tagħhom biex jghinu lill-feruti.

L-ewwel feruti, 600 b'kollox li kienu fil-biċċa l-kbira tagħhom konvalesxenti, waslu Malta fl-4 ta' Mejju 1915. F'gazzetta lokali sibna deskrizzjoni ta' dak li sehħ f'Tas-Sliema meta waslu hemmhekk l-ewwel feruti: "At Sliema the passage of the ambulance service conveying the wounded to Tignè created quite a sensation. The inhabitants turning out en-masse to welcome the heroes. Amidst loud cheers flowers were thrown into the vehicles whilst several of the more ardent admirers approached with chocolates, cakes and cigarettes".²



'High Tea' mogħti f'St Patrick's School, Sliema, għas-suldati feruti – tidher iddoqq il-Banda tal-K.O.M.R.

Tmint ijiem wara, fil-11 ta' Mejju 1915, waslu 800 ferut iehor. Il-vapur li kienu fuqu dahal fix-Xatt ta' Tas-Sliema u l-feruti tnizzlu l-art u ġew trasportati lejn St Andrew's u Pembroke. Anke f'din iċ-ċirkostanza ghandna deskrizzjoni ta' dak li sehh f'Tas-Sliema: "The men were transported to the mole well covered and protected from the sun. On arrival they were welcomed by the Ladies of St John's Ambulance Brigade and the British Red Cross Societies, and other ladies who served them from liberally furnished tables erected on the Mole. Enormous crowds gathered in the neighbourhood".³

L-Isptar ta' Tignè

Ghalkemm l-ewwel feruti mal-wasla taghhom ittiehdu f'Tignè, dan l-isptar ma nfetax qabel l-14 ta' Ġunju 1915. Kien Sptar Ġenerali li thalla f'idejn it-Tabib Malti Surgeon Major Robert Randon R.M.A. Fil-bidu kellu 676 sodda li aktar tard ždiedu ghal 1,100 sodda.⁴

Dan l-isptar baqa' jopera sad-9 ta' Jannar 1919, u fih kif wiehed seta' jistenna mietu diversi feruti.⁵ Minbarra l-istaff ta' l-isptar,⁶ il-feruti ta' Tignè sabu l-ghajnuna minghand xi ghaqdiet. Il-Kumitat tan-nisa tal-"British Red Cross Society" qassmitilhom koċba u xi affarijiet ohra,⁷ filwaqt li s-Socjetà Mandolinistika La Vallette tat ukoll Kuncert.⁸ Fil-qasam spiritwali nsibu li l-Arcisqof Dom Mawru Caruana OSB mar f'dan l-isptar fit-23 ta' Mejju 1917 fejn amministra s-Sagrament tal-Grizma lil diversi suldati rikoverati fl-Isptarijiet ta' Tignè, Manoel u l-Mellieha u xi studenti ta' l-iskola.⁹ Bħala ghajnuna għall-feruti l-Arcisqof Caruana ordna li jitnaqqas sewwa d-daqq tal-qniepen tal-Knejjes f'diversi postijiet, fosthom Tas-Sliema.¹⁰

St John's Hospital

Fl-1915 l-Iskola Primarja tal-Gvern f'Tas-Sliema, li l-bini tagħha kien tlesta fl-1910, inbidlet ukoll fi sptar għall-feruti. Fil-fatt gazzetta lokali tghidilna li "The Government Elementary School at Sliema has now been opened as a hospital, with 200 patients under the name of St John's Hospital".¹¹ F'dan l-isptar li fih kien hemm ukoll librerija, saru wkoll xi attivitajiet għall-feruti.¹²

It-Tea Room

Ftit wara l-miġja ta' l-ewwel feruti f'Tas-Sliema, il-Kumitat tal-"Union Club" poġġa għad-dispożizzjoni tal-Kumitat tan-nisa tas-"St John's Ambulance Brigade" u tal-"British Red Cross" parti mill-klabb f'Għar id-Dud. Ġie deċiż li tinfetax "Tea Room" għas-suldati feruti li kellha tinfetax kuljum fost il-ġimgha bejn l-4 p.m. u s-7 p.m., u għaldaqstant sar appell għal ċerti affarijiet ta' l-ikel.¹³ Din it-"Tea Room" ġiet inawgurata nhar il-Hamis, 20 ta' Mejju 1915 u mill-ewwel attendew numru kbir ta' feruti,¹⁴ tant li sa Ġunju kienu jattendu bejn 120 u 130 kuljum. L-ghotjiet ma naqsux, tant li bejn il-21 ta' Mejju 1915 u t-22 ta' Ġunju 1915 ingabret is-somma ta' £37.5sh.4½d.¹⁵ Il-kwartett tal-Kavaliier Lancellotti kien jagħti trattament muzikali kull nhar ta' Tlieta u nhar ta' Ġimgha.¹⁶

Diversi Attivitajiet Ohra

Il-Gwerra iżda minbarra l-imsemmija "Tea Room" saru wkoll attivitajiet reliġjużi, soċjali, sportivi u rikreattivi għall-feruti f'inhawi ohra ta' Tas-Sliema. F'Jannar ta' l-1916 mitt konvalexent miż-żewġ sptarijiet ohra kienu mistiedna għat-te, fil-lukanda Imperial,¹⁷ filwaqt li fi Frar ta' l-1917 numru ta' konvalexxenti ġew mistiedna biex jaraw xi films fiċ-Ċinema "Conqueror".¹⁸ Imbagħad nhar il-festa ta' San Patrizju (18 ta' Marzu) ta' l-istess sena, saret Sports Day għall-feruti u konvalexxenti Irlandiżi fl-Iskola St Patrick's, Tas-Sliema, li għaliha kienu preżenti l-Gvernatur Lord Methuen u l-Arcisqof Dom Mawru Caruana OSB. Saru numru ta' attivitajiet u wara l-prezentazzjoni tal-premjijiet, 750 ruh inghataw it-te.¹⁹ Fis-sena ta' wara (1918) il-festa ta' San Patrizju reġġet ġiet iċċelebrata fl-istess skola b'funzjonijiet reliġjużi, kompetizzjoni ta' l-isparar u laqgħa atletika. Wara ngħata t-te lil 500 konvalexxent.²⁰

L-Għeluq ta' l-Isptarijiet (1919)

Il-Gwerra l-Kbira spicċat fil-11 ta' Novembru 1918. Sa l-ahhar ġimgha ta' Jannar 1919, il-parti l-kbira ta' l-isptarijiet jew kampijiet tal-konvalexxenti li kienu nfethu minhabba l-gwerra kienu għalqu jew fil-proċess li jagħlqu, tant li gazzetta lokali tghidilna li "only a few hundreds of thousands of convalescents remain on the island and these are likewise being sent home".²¹ L-Isptar ta' Tignè nnifsu għalaq fis-6 ta' Jannar 1919.²² B'hekk għalaq kapitlu iehor fl-istorja ta' Malta u ta' Tas-Sliema.

REFERENZI

1. A.V. Laferla, British Malta, Vol. II (Malta 1947), pp. 200–201.
2. D(aily) M(alta) C(hronicle), 6.V.1915.
3. Ibid., 14.V.1915.
4. Minn Noti miktuba minn Surgeon Major Robert Randon, li ġie mahtur Medical Officer in-Charge Hospital, Tignè, fis-17.V.1915. Dan it-tagħrif ġie mogħti lili minn ibnu l-Avukat Goffredo Randon LL.D. f'ittra bid-data ta' l-10.VIII.1987.
5. Ara D.M.C. 12.VII.1915, 13.VII.1915, 13.VII.1915, 22.VII.1915, 24.VII.1915, u 27.VII.1915.
6. Minbarra t-Tabib Randon, f'dan l-Isptar kien hemm tobbja ohra fosthom Dr V. Bonavia li kellu l-kariga ta' Civil Surgeon. Ara D.M.C. 9.I.1917.
7. D.M.C. 19.V.1915.
8. Ibid., 2.VI.1915.
9. La Diocesi, 7.VI.1917, p. 309.
10. Malta, 5.VI.1915.
11. D.M.C. 2.IX.1915.
12. Ibid., 21.X.1915, 22.I.1916, 25.IV.1916.
13. Ibid., 18.V.1915.
14. Ibid., 22.V.1915.
15. Malta, 9.VII.1915.
16. D.M.C. 10.VI.1915.
17. Ibid., 29.I.1916, 3.II.1916.
18. Ibid., 6.II.1917.
19. Ibid., 4.IV.1917.
20. Ibid., 21.III.1918.
21. Ibid., 27.I.1919.
22. Noti tat-Tabib Maġġur Dr Robert Randon, op.cit.